



ପ୍ରତିଭାନ୍ ମହାପୁରୁଷ ପ୍ରାଣନାଥ ପଞ୍ଜନାୟକ

ଶ୍ରୀନିବାସ ଆଚାର୍ୟ

ବିଂଶ ଶତାବ୍ଦୀର ପ୍ରାରମ୍ଭରେ ଓଡ଼ିଶା ମାଟିରେ ଯେଉଁ କେତେଜଣ ମହାପୁରୁଷ ସେମାନଙ୍କର ଭୋଗ ବିଲାସ, ସୁଖ-ସ୍ଵାଭ୍ୟ, ଆନନ୍ଦ-ଜଲ୍ଲାସ ତଥା ଆଢ଼ମନପୂର୍ଣ୍ଣ ଚାକଚକ୍ଯକୁ ପଛରେ ପକାଇ ସ୍ଵଦେଶ ଓ ଜାତିର ପ୍ରେମରେ ଉଦ୍ବୁଦ୍ଧ ହୋଇ ଦଳିତ, ପତିତ, ଅବହେଳିତ, ନିଷ୍ଠେସିତ ଓ ନିରାହ ଲକ୍ଷ ଜନତାଙ୍କ ସେବାରେ ବହୁମୂଳ୍ୟ ସମୟ, ଶକ୍ତି ଓ ସାମର୍ଥ୍ୟ ସ୍ଵେଚ୍ଛାକୃତ ଭାବେ ଉତ୍ସର୍ଗ କରିଥିଲେ, ସେମାନଙ୍କ ମଧ୍ୟରେ ସ୍ଵର୍ଗତ ପ୍ରାଣନାଥ ପଞ୍ଜନାୟକ ଥିଲେ ଅନ୍ୟତମ । ସେ ଥିଲେ ଅଶେଷ ପ୍ରତିଭାର ଅଧୁକାରୀ । ଏକାଧାରରେ ସେ ଥିଲେ ଭାରତୀୟ ସ୍ଵାଧୀନତା ଆଦୋଳନର ବୀର ସଂଗ୍ରାମୀ, ଜାତୀୟ କଂଗ୍ରେସ ଦଳର ତୁଳା ସଦସ୍ୟ, ଓଡ଼ିଶା କଂଗ୍ରେସ ସୋସାଲିଷ୍ଟ ଦଳର ଆଗଧାଡ଼ିର ସଂଗଠକ, କମ୍ଯୁନିଷ୍ଟ ଦଳର ସେନାପତି, କୃଷକ ଆଦୋଳନର ପ୍ରତିଷ୍ଠାତା, ପ୍ରଜା ଆଦୋଳନର ପୁରୋଧା, ନିସ୍ଵାର୍ଥପର ସମାଜ ସେବକ, ଦକ୍ଷ ପ୍ରଶାସକ, ନିଷାପର ସଂଘାରକ, ଖୋର୍ଦ୍ଧା କଲେଜର ପ୍ରାଣକର୍ତ୍ତା, ଶିକ୍ଷା ଜଗତର ବିଶାରଦ, ଖ୍ୟାତନାମା ଲେଖକ, ନିରପେକ୍ଷ ସାମାଜିକ, ପାଇକ ଦଳର ମତ୍ତୁମଣି ଓ ବାଷ୍ପବବାଦୀ ମହାପୁରୁଷ । ତାଙ୍କ ପରି ଜଣେ ପ୍ରତିଭାଧାରୀ ମହାପୁରୁଷ ଓଡ଼ିଶା ମାଟିରେ ଜନ୍ମ ହେବା ବିରଳ ମାତ୍ର । ଓଡ଼ିଶା କାହିଁକି ସମଗ୍ର ଭାରତବର୍ଷର ରାଜନୈତିକ, ଅର୍ଥନୈତିକ, ସାମାଜିକ ଓ ସାଂସ୍କୃତିକ ମାନଦଣ୍ଡକୁ ବୈପ୍ଲବିକ ପରିବର୍ତ୍ତନ କରି ଏକ ନୂତନ ଯୁଗ ସୃଷ୍ଟି କରିବାରେ ତାଙ୍କ ଅବଦାନର ପଣାତ୍ତର ନାହିଁ ।

ଏହା ସତ୍ୟ ଯେ, ଜଣେ ଶିଶୁର ଭବିଷ୍ୟତ ଜୀବନ ଗଠନର ଚାବିକାଠି ହେଉଛି ତା'ର ପିତାମାତା ଓ ପାରିବାରିକ ପରିବେଶ । ପିତାମାତାଙ୍କ ବ୍ୟକ୍ତି, ପ୍ରେରଣା, ଅନୁଶାସନ ଓ ଦିଗଦର୍ଶନ ହିଁ ସେହି ଶିଶୁଟିକୁ ତା'ର ଜୀବନର ସକଳ କ୍ଷେତ୍ରରେ ଉତ୍ସାହିତ ପତନର ବନ୍ଧୁର ପଥକୁ ଅତିକ୍ରମ କରି ଜଣେ

ମହାପୁରୁଷର ଗୌରବ ଅଞ୍ଜନ କରିବାରେ ବିଶେଷ ଭୂମିକା ଗ୍ରହଣ କରିଥାଏ, ଯାହାକି ଏହା ସମ୍ପୂର୍ଣ୍ଣ ରୂପେ ପ୍ରାଣନାଥ ବାବୁଙ୍କ ଜୀବନରେ ପ୍ରତିଫଳିତ ହୋଇଥାଏ । ସେ ୧୯୦୪ ମସିହା ନଭେମ୍ବର ମାସ ୧୭ ତାରିଖରେ ଏକ ଅମୃତମୟ ମୁହଁର୍ଭରେ ପୁରୀ ଜିଲ୍ଲା ସାକ୍ଷୀଗୋପାଳ ଥାନା ଅନ୍ତର୍ଗତ କଣ୍ଠାସ ନିକଟବର୍ତ୍ତୀ ଏକ ଅଖ୍ୟାତ ପଲ୍ଲୀ ଡିମିରିରେ ପିତା ଶ୍ରୀ ମଦନମୋହନ ପଞ୍ଜନାୟକ ଓ ମାତା ଶ୍ରୀମତୀ ଚିତ୍ରା ଦେବୀଙ୍କ କୋଳମଣ୍ଣନ କରିଥିଲେ । ପିତାଙ୍କର ସାମାଜିକ ପ୍ରତିଷ୍ଠା ଓ ମାତାଙ୍କର ଧାର୍ମିକ ଗୁଣର ପ୍ରଭାବ ପଡ଼ିଥିଲା ପୁତ୍ର ପ୍ରାଣନାଥଙ୍କ ଉପରେ । ମାତ୍ର ଅତ୍ରେ ବର୍ଷ ବନ୍ଧୁସରେ ସେ ତାଙ୍କ ମାତାଙ୍କୁ ହରାଇଥିଲେ । ତୁଳସୀ ଦୁଇପତ୍ରରୁ ବାସିଲା ପରି ସେ ବାଲ୍ୟଜୀବନରେ ଜଣେ ଚରିତ୍ରବାନ ପୁରୁଷ ହେବାର ଆଭାସ ଜଣାପଡ଼ିଥିଲା । ବାଲ୍ୟଶିକ୍ଷା ସମାୟ କରି ପୁରୀ ଜିଲ୍ଲା ସ୍କୁଲରେ ଅଧ୍ୟନ କରିବା ସମୟରେ ଉତ୍କଳମଣି ଗୋପବନ୍ଧୁ ଦାସ, ଉତ୍କଳ ଗୌରବ ମଧୁସୁଦନ ଦାସ ଓ ଜଗବନ୍ଧୁ ସିଂହଙ୍କ ସଂରକ୍ଷଣରେ ଆସି ସେମାନଙ୍କ ନାତି ଓ ଆଦର୍ଶରେ ଅନୁପ୍ରାଣିତ ହୋଇଥିଲେ । ସେମାନଙ୍କର କାର୍ଯ୍ୟଶୀଳକୁ ପ୍ରାଣନାଥ ବାବୁ ଜୀବନର ସକଳ କ୍ଷେତ୍ରରେ ଆଦରି ନେଇଥିଲେ ।

୧୯୩୦ ମସିହାରେ ପ୍ରାଣନାଥ ବାବୁ ଥିଲେ କଟକ ରେଭେନ୍ଦ୍ର କଲେଜର ଆଇ.ଏସ୍.ସି. ଛାତ୍ର । ସେତେବେଳେ ଜାତିର ପିତା ମହାମ୍ବା ଗାନ୍ଧୀ ଭାରତରେ ଅସହ୍ୟତା ଆଦୋଳନର ଢାକରା ଦେଇଥିଲେ । ସ୍ଵଦେଶ ପ୍ରୀତିରେ ଅନୁପ୍ରାଣିତ ହୋଇ ଓଡ଼ିଶାର ଅସଂଖ୍ୟ ଛାତ୍ର ପାଠ୍ୟତା ଛାଡ଼ି ସେହି ଆଦୋଳନରେ ସାମିଲ ହୋଇଥିଲେ । ପ୍ରାଣନାଥ ବାବୁ ତାଙ୍କ ଭବିଷ୍ୟତ ଜୀବନକୁ ଜଳାଞ୍ଚି ଦେଇ, ସେହି ସଂଗ୍ରାମରେ ଝାସ ଦେଇଥିଲେ । ନିଜ ସ୍ଵାର୍ଥଠାରୀ ଉତ୍ସର୍ଗରେ ରହି ସମାଜ ସେବା କରିବାର ମୂଳଦୂଆ ପକାଇଥିଲେ ଖୋର୍ଦ୍ଧାର ପାଲନଶ ପଡ଼ିଆ ନିକଟରେ ଥିବା ସରସତୀ





ମନ୍ଦିର ପ୍ରାଣଶୁରୁ । ସେହିଦିନଠାରୁ ସେହି ଘାନଟି ହୋଇଗଲା ତାଙ୍କ କର୍ମମୟ ଜୀବନର କେନ୍ଦ୍ରିୟଙ୍କୁ । ଜୀବନର ଶେଷ ମୁହଁର୍ବ ପର୍ଯ୍ୟନ୍ତ(୧୯୩୦ ମସିହାରୁ ୧୯୭୦ ମସିହା) ଦାର୍ଘ ୪୦ ବର୍ଷ ଧରି ନିଜକୁ ଉତ୍ସର୍ଗ କରିଥିଲେ ଜନତା ଜନାର୍ଦନର ସେବାକାର୍ଯ୍ୟରେ । ଉତ୍ଥାନ ପତନ ଦେଇ କ୍ରମଶଙ୍କ ସୋପାନରୁ ସୋପାନମାନ ଅତିକ୍ରମ କରିଥିଲେ ସିନା, କିନ୍ତୁ କେବେହେଲେ ପଛକୁ ଫେରିନାହାନ୍ତି । ସେ ଯେ କେବଳ ଖୋର୍ଦ୍ଧାବାସୀଙ୍କର ଉନ୍ନତି କରିଥିଲେ ତାହା ନୁହେଁ, ସମଗ୍ର ଓଡ଼ିଶାର କୋଣ ଅନୁକୋଣର ଦଳିତ, ପତିତ, ଅବହେଲିତ, ନିରୀହ, ଦୀନଦରିଦ୍ର ଲୋକମାନଙ୍କର ସେବା କରିଥିଲେ । ୧୯୩୦ ମସିହା ଦଶହରା ଦିନ ଅନ୍ୟ କର୍ମୀମାନଙ୍କ ସହ ବାଲେଶ୍ଵର ସହରରେ ମଦ, ଗଞ୍ଜେଇ, ଅର୍ପିମ କଳାବେପାରୀମାନଙ୍କୁ ଦମନ କରିବା ପାଇଁ ବିଶ୍ଵାଭ କରିଥିଲେ । ବାଲେଶ୍ଵର ପରି ଓଡ଼ିଶାର ପ୍ରତ୍ୟେକ ପ୍ରାନ୍ତରେ ବିଦେଶୀ ଦ୍ରବ୍ୟ ବର୍ଜନର ବାତାବରଣ ସୃଷ୍ଟି କରିଥିଲେ । ଏହି ଅଭିଯାନବେଳେ ଅନ୍ୟ କର୍ମୀଙ୍କ ସହ ପ୍ରାଣନାଥ ବାବୁ ଗିରିପା ହୋଇ ପୁରୀ ଜେଲରେ ରହିଥିଲେ । କିନ୍ତୁ ଦିନ କାରାବରଣ ପରେ ମୁକ୍ତିଲାଭ କରିଥିଲେ । ଏଥରେ ଭାଙ୍ଗି ନୟାର ବୀରତ୍ର ଓ ସାହସର ସହ ଗାନ୍ଧିଜୀଙ୍କର ଅନ୍ଧିଷ୍ଠା ରୂପକ ମହାମନ୍ତ୍ରରେ ଦାର୍ଶିତ ହୋଇ ପୁନରାୟ ଦେଶପ୍ରେମ ତଥା ମୁକ୍ତିକାମୀ ସଂଗ୍ରାମରେ ଖାସ ଦେବାକୁ ପଛାଇ ନଥିଲେ ।

ଉଜ୍ଜିକ୍ଷା ପାଇଁ ନିଜକୁ ସମାଜରେ ପ୍ରତିଷ୍ଠିତ କରାଇ ପାରିଲେ, ସମାଜ ପ୍ରତିଷ୍ଠିତ ହେବା ସଂଗେ ସଂଗେ ନିଜେ ପ୍ରତିଷ୍ଠିତ ହୋଇପାରିବ । ଏହି ଉତ୍ସିକୁ ଗୁରୁତ୍ୱ ଦେଇ ପ୍ରାଣନାଥ ବାବୁ ଉଜ୍ଜିକ୍ଷା ପାଇଁ ମନ ବଲାଇ ବାରଣାସୀର କାଶୀ ବିଦ୍ୟାପୀଠରେ ଝାନ ଆହରଣ ପାଇଁ ନାମ ଲେଖାଇଥିଲେ । ସେହି ବିଦ୍ୟାକଳୟରେ ଛାତ୍ରମାନଙ୍କୁ ସମାଜର ସ୍ଵାର୍ଥ ପାଇଁ ବିଷ୍ଣୁବର ତତ୍ତ୍ଵ ଓ କୌଣ୍ଟଳ୍ୟ ଶିକ୍ଷା ଦିଆଯାଉଥିଲା । ସେହି ବିଦ୍ୟାକଳୟର ପ୍ରତିଷ୍ଠାତା ତଥା ଅଧ୍ୟକ୍ଷ ରୂପେ ଖ୍ୟାତିସମ୍ପନ୍ନ ପଣ୍ଡିତ ଆଚାର୍ୟ ନରେନ୍ଦ୍ର ଦେବ ଓ ଶିକ୍ଷକ ସମ୍ପୂର୍ଣ୍ଣ ନୟିଜୀ ଥିଲେ । ସେମାନେ ଥିଲେ ସାମ୍ୟବାଦ ନୀତିର ବିଶ୍ଵାରଦ । ପ୍ରାଣନାଥ ବାବୁ ସେମାନଙ୍କ ସଂଭର୍ଣ୍ଣରେ ଆସି ସେମାନଙ୍କ ନୀତି ଓ ଆଦର୍ଶରେ ଅନୁପ୍ରାଣିତ ହୋଇଥିଲେ । ସାମ୍ୟବାଦ ନୀତିକୁ ତାଙ୍କ ଜୀବନର ସକଳ କ୍ଷେତ୍ରରେ ଅମୋଘ ଅସ୍ତ୍ର ରୂପେ ବ୍ୟବହାର କରି କୃତକାର୍ୟ ହେବା ସହ ସଫଳତାର ଚରମ ସୀମାରେ ଉପନୀତ ହୋଇ ପାରିଥିଲେ । ଓଡ଼ିଶାରେ କମ୍ପ୍ୟୁନିଷ୍ଟ ଦଳର ସେ ଥିଲେ ପ୍ରତିଷ୍ଠାତା । ଏହି ନୀତିର ପ୍ରଚାର ଓ ପ୍ରସାର କରିବା ପାଇଁ ତାଙ୍କର ପ୍ରାଣମୁହଁର୍ବ ଉଦୟମ ଚିରମୁହଁରଣୀୟ ଅଟେ । ସେ ବାକ୍ୟବୀର ନଥିଲେ, ସେ ଥିଲେ କର୍ମବୀର । ଓଡ଼ିଶାର ସର୍ବାଙ୍ଗୀନ ଉନ୍ନତିକଷ୍ଟ

ସେ ଯେଉଁ କାର୍ଯ୍ୟ ହାତକୁ ନିଅନ୍ତି, ତାହାକୁ ସମ୍ପୂର୍ଣ୍ଣ ନକରି ଛାଡ଼ିନ୍ତି ନାହିଁ । ସେ ଥିଲେ ଗଠନମୂଳକ କାର୍ଯ୍ୟର ନିଷାପର ବିଷାଣୀ ।

୧୯୩୭ ମସିହା ପ୍ରାରମ୍ଭରେ ଗାନ୍ଧିଜୀ ଗୋଲଟେବୁଲ ବୈଠକରୁ ନିରାଶ ହେବା ପଳକରେ ପୁନରାୟ ସ୍ଵାଧୀନତା ଆଦୋଳନ ମୁଣ୍ଡ ଚେକିଥିଲା । ଗାନ୍ଧିଜୀଙ୍କର ଡାକରାରେ ଭାରତର ହଜାର ସଂଗ୍ରାମୀ, କର୍ମୀ ଓ ଜନସାଧାରଣ ଅନ୍ଧିଷ୍ଠା ରୂପକ ଆଦୋଳନରେ ଯୋଗ ଦେଇଥିଲେ । ପ୍ରାଣନାଥ ବାବୁ କାଶୀ ବିଦ୍ୟାପୀଠ ପାଠ୍ୟବାରେ ଢୋରି ବାନ୍ଧି ସେହି ଆଦୋଳନରେ ଓଡ଼ିଶାର ନେତୃତ୍ୱ ନେଇଥିଲେ । ସେହି ସମୟରେ ସେ ପୁରୀ ସହରକୁ ଆଦୋଳନର କେନ୍ଦ୍ରିୟଙ୍କୁ ରୂପେ ବାନ୍ଧି ନେଇଥିଲେ । ସେଠାରେ ସେ ତାଙ୍କର ସାଥୀ ଗୁରୁଚରଣ ପଙ୍କନାୟକଙ୍କ ସହିତ ବିଦେଶୀ ଦ୍ରବ୍ୟ ବର୍ଜନର ପ୍ରଚାରପତ୍ର ବଣ୍ଣନ କରୁଥିବା ସମୟରେ ଗିରପ ହୋଇ ଛାଅ ମାସ କାରାବରଣ ତୋଗିଥିଲେ । ସେହି ଜେଲଟି ତାଙ୍କ ପାଇଁ ଥିଲା ଶିକ୍ଷନୀୟର କେନ୍ଦ୍ରପୀଠ । କାରାବରଣରେ ଭାଙ୍ଗି ନପଡ଼ି ସକ୍ରିୟ ରୂପେ ଜନସେବା ଆରମ୍ଭ କରିଥିଲେ । ସେଠାରେ ସେ ଅନ୍ୟ ବିଦ୍ୟାମାନଙ୍କୁ ନୀତି ଓ ଆଦର୍ଶମୂଳକ ଉପଦେଶ ଦେଉଥିଲେ । ଆଉ ମଧ୍ୟ ସେଠାରେ ଥୁବା ସମସ୍ତ ରାଜନୈତିକ ବିଦ୍ୟାମାନଙ୍କୁ ନେଇ ବନ୍ଦୁ ସମାଜ ନାମକ ଏକ ସଂଗ୍ରାମ କରିଥିଲେ । ସେହି ସଂଗ୍ରାମର ସଭ୍ୟମାନେ ଥିଲେ ପ୍ରାଣନାଥ ବାବୁଙ୍କ ସମେତ ଗଙ୍ଗାଧର ମିଶ୍ର, ପର୍ଶୁରାମ ପଦାତିକରାୟ, ଜଗନ୍ନାଥ ମହାନ୍ତି, ଲୋକମାନ ରାଏ, ଗତିକୃଷ୍ଣ ସ୍ବାର୍ଗ ଲତ୍ୟାଦି । ଜେଲରୁ ମୁଣ୍ଡ ହେଲା ପରେ ଏହି ଅନୁଷ୍ଠାନକୁ ବଞ୍ଚାଇ ରଖିବା ପାଇଁ ଆପ୍ରାଣ ପ୍ରତ୍ୟେକ ଜାରି ରଖିଥିଲେ । ଏପରିକି ପୁରୀରେ ଏକ ହୋଟେଲ କରାଇ ଏହାର ଲାଭାଶ ଅର୍ଥ ଏଥରେ ଖର୍ଚ୍ଚ କରୁଥିଲେ । ଆଉ ମଧ୍ୟ ବନାରାସରୁ ଲୁଗା ଆଣି ପୁରୀରେ ବିକ୍ରି କରି ସଂଗ୍ରାମକୁ ସକ୍ରିୟ କରିଥିଲେ । ଏଥରୁ ପ୍ରାଣନାଥ ବାବୁଙ୍କର ସାଂଗ୍ରାମିକ ଦକ୍ଷତାର ପରିଚୟ ଅନୁମୋଦ ।

ପ୍ରାଣନାଥ ବାବୁଙ୍କର ବିବାହ ୧୯୩୮ ମସିହା ଜୁନ ମାସ ୨୮ ତାରିଖ ନେତ୍ରୋସ୍ତବ ଦିନ ବାଲିପାଟଣା ଅନ୍ତର୍ଗତ ଚଣାହଟା ଗ୍ରାମ ନିବାସୀ କୃଷ୍ଣମୋହନ ପଙ୍କନାୟକଙ୍କ ସୁକନ୍ୟା ମଞ୍ଚରୀଙ୍କ ସହ ଅନୁଷ୍ଠାତ ହୋଇଥିଲା । କୃଷ୍ଣମୋହନ ବାବୁ ଥିଲେ ଜଣେ ବିପୁଲୀ, ଜାତୀୟତାବାଦୀ ଖ୍ୟାତନାମା କବି । ଆଉ ମଧ୍ୟ ଜଣେ ଆଦର୍ଶବାଦୀ ଓ ଦେଶପ୍ରେମୀ ରୂପେ ସେ ଓଡ଼ିଶାରେ ସୁପରିଚିତ ଥିଲେ । ସେ ଗାହୁଥିଲେ ପ୍ରାଣନାଥ ବାବୁଙ୍କ ପରି ଜଣେ ବାନ୍ଧବବାଦୀ ଓ ଦେଶପ୍ରେମୀଙ୍କୁ ଜ୍ଞାଇଁ କରିବା ପାଇଁ । ଏହି ଶୁଭ ବିବାହ ସମାଜକୁ ଏକ ନୂତନ ଦିଗନ୍ଦର୍ଶନ ଦେଇଥିଲା । ପ୍ରକାଶ ଆଉ କି, ପ୍ରାଣନାଥ



ବାବୁ ବିବାହ କରିବା ପାଇଁ ଆଡ଼ମରପୂର୍ଣ୍ଣ ଶୋଭାଯାତ୍ରାରେ ପାଲିଙ୍କିରେ ଯିବାକୁ ରୋକଠୋକ ମନା କରିଥିଲେ । ସେ ପାଦରେ ଚାଲିଚାଲି, ସାଧା ପୋଷାକ ପରିଧାନ କରି ଚଣାହଟା ଗ୍ରାମକୁ ବିବାହ କରିବା ପାଇଁ ଯାଇଥିଲେ । ସେଠାରେ ନାପିତ ହସ୍ତରେ ଗୋଡ଼ ନଧୋଇ ସୁହସ୍ତରେ ହୋଇଥିଲେ । ବିବାହ ପରେ ମଧୁର ବନ୍ଦନରେ ଆବଶ୍ୟ ହୋଇ ନରରୀ ପୂର୍ବର ସ୍ଵଜାତି ଓ ଦେଶପ୍ରେମ ପ୍ରତି ଆକର୍ଷଣ ହୋଇଥିଲେ । କାରଣ ଗୋଟିଏ ମହାବଳ ବାଘକୁ କ'ଣ ଗୋଟିଏ କୋଠରୀରେ ବନ୍ଦ କରି ରଖାଯାଇ ପାରେ ? ସେହିପରି ପ୍ରାଣନାଥ ବାବୁ ତାଙ୍କ ସାଂସାରିକ ଜୀବନ ଭିତରେ ସାମିତ ନରରୀ, ଖାପ ପ୍ରଦାନ କରିଥିଲେ ସର୍ବହରା ଶ୍ରମିକ, କୃଷକ, ଦଳିତ, ନିଷ୍ପେଷିତ ଜନତାଙ୍କ ସେବାକାର୍ଯ୍ୟକୁ । ମାନବ ସେବା ହିଁ ମାଧ୍ୟବ ସେବା - ଏହି ନୀତିକୁ ଅବଲମ୍ବନ କରି ସେ ତାଙ୍କର ଘରଦ୍ୱାର, ଆମ୍ବୀଯ ସହୋଦରମାନଙ୍କୁ ପଛରେ ପକାଇ ଛୁଟି ଯାଇଥିଲେ ମାନବ ସେବା କାର୍ଯ୍ୟରେ । ସମାଜର ଆର୍ଥିକ, ସାମାଜିକ, ସାଂସ୍କୃତିକ ଓ ରାଜନୈତିକ ମାନଦଣ୍ଡର ବୈପୁରିକ ପରିବର୍ତ୍ତନ କରିବା ଥିଲା ତାଙ୍କର ମୁଖ୍ୟ ଲକ୍ଷ୍ୟ । ତେଣୁ ତାଙ୍କର ନିରବଛିନ୍ନ ଉଦ୍ୟମ, ପ୍ରଗାଢ଼ ଜାଗାଶକ୍ତି ଓ ବଳିଷ୍ଠ ପରାକାଶ୍ରା ବଳରେ ସେ ୧୯୩୭ ମିସହାରେ ଖୋର୍ଦ୍ଧାଠୀରେ ପ୍ରାୟ ୧୦,୦୦୦ କୃଷକଙ୍କୁ ସମବେତ କରାଇ ଏକ କୃଷକ ସମ୍ବିଲନୀ କରିଥିଲେ । ସେହି ସମ୍ବିଲନୀର ମୁଖ୍ୟ ଉଦ୍ୟମ ଓଡ଼ିଶାର କୃଷକ ସମାଜର ଆର୍ଥିକ, ସାମାଜିକ ପ୍ରଗତି ଓ ସ୍ଵାଭିମାନର ସୁରକ୍ଷା । ଏଥୁରେ ଓଡ଼ିଶାର ପ୍ରତ୍ୟେକ ପ୍ରାନ୍ତର କୃଷକମାନେ ଯୋଗ ଦେଇଥିଲେ । ଏଥୁରେ କେତେକ ପ୍ରତିଭାବାନ କୃଷକ ନେତା ଉଦ୍ବୋଧନ ଦେଇଥିଲେ । ସେମାନେ ଥିଲେ ନବକୃଷ ଗୌଧୂରୀ, ଯତ୍ନମଣି ମଙ୍ଗରାଜ, ମୋହନ ଦାଶ, ଜନ୍ମକୃଷ ବୋଷ, ପ୍ୟାରୀଶଙ୍କର ରାଯ୍ ପ୍ରଭୃତି । ଏହି ସମ୍ବିଲନୀରେ ପ୍ରାଣନାଥ ବାବୁ ତାଙ୍କର ଅଗ୍ନିବର୍ଷୀ ଭାଷଣରେ କେବଳ କୃଷକ ସମାଜ କାହିଁକି ସର୍ବହରା ଶ୍ରମିକ ଓ ଜନସାଧାରଣଙ୍କର ନ୍ୟାୟ ଅଧିକାର ତଥା ଆର୍ଥିକ, ସାମାଜିକ ମାନଦଣ୍ଡର ଉନ୍ନତି ପାଇଁ ସୁଚନା ଦେବା ସଂଗେ ସଂଗେ ସରକାରଙ୍କର ବର୍ବରୋଚିତ ଶାସନ ବିରୁଦ୍ଧରେ ଆଯୋଜନାମୂଳକ ପଦମେପ ନେବା ପାଇଁ ପରାମର୍ଶ ଦେଇଥିଲେ । ଫଳରେ ସେ ହୋଇ ଯାଇଥିଲେ ସର୍ବହରା କୃଷକ, ଶ୍ରମିକମାନଙ୍କର ପରମ ବନ୍ଧୁ । ସେହିବର୍ଷ ପ୍ରାଣନାଥ ବାବୁ ଜଣନୀୟ ରେଳବାଇ ଧର୍ମନ୍ୟାନ୍ତ ଡାକରା ଦେଇ କୃତକାର୍ଯ୍ୟ ହୋଇଥିଲେ । ତାନବାଲିଠୀରେ କୃଷକ ସମ୍ବିଲନୀରେ ସେ ମର୍ମନ୍ଦର୍ଶୀ ଭାଷଣ ଦେଇ କୃଷକମାନଙ୍କ ମନରେ ନୁହନ ଚେତନା ଜାଗର୍ତ୍ତ କରାଇଥିଲେ । କୃଷକମାନଙ୍କ ମନରେ ନୁହନ ଚେତନା ଜାଗର୍ତ୍ତ କରାଇଥିଲେ ।

ଦାରା ପ୍ରସ୍ତାବିତ କୃଷକମାନଙ୍କର ସମସ୍ୟା ସମାଧାନର କେତେବୁନ୍ଦିଏ ପ୍ରସ୍ତାବ ସର୍ବସନ୍ତିକୁମେ ଗୃହୀତ ହେବା ସଂଗେ ସଂଗେ କାର୍ଯ୍ୟକାରୀ କରାଇବା ପାଇଁ ସରକାରଙ୍କ ପାଖରେ ଦାବୀ କରାଯାଇଥିଲା ।

୧୯୩୭ ମସିହା ଜାନ୍ମାଆରୀ ମାସରେ ପ୍ରାଣନାଥ ବାବୁ କଂଗ୍ରେସ ଦଳ ତରଫରୁ ଖୋର୍ଦ୍ଧା ନିର୍ବାଚନ ମଣ୍ଡଳୀରୁ ବିଧାନସଭାକୁ ସଭ୍ୟ ରୂପେ ନିର୍ବାଚିତ ହୋଇଥିଲେ । କ୍ଷମତା ଓ ଅର୍ଥ ଲାକସାରେ ସେ ବିଧାନସଭାକୁ ନିର୍ବାଚିତ ହୋଇନଥିଲେ । ସମାଜର ମହିତ ଉଦ୍ୟମ୍ୟ ତଥା ସର୍ବହରା କୃଷକ, ଶ୍ରମିକ, ଦୁଃଖୀ ରଙ୍ଗୀମାନଙ୍କର ସେବା କରିବା ଉଦ୍ୟମ୍ୟ ନିର୍ବାଚିତ ହୋଇଥିଲେ । ଏମାନଙ୍କର ସର୍ବାଜୀନ ଉନ୍ନତି ପାଇଁ ଦାବିଗୁଡ଼ିକ ବିଧାନସଭାରେ ଉପଲ୍ଲାପନ କରି, ତାହାକୁ କାର୍ଯ୍ୟକାରୀ କରାଇବା ଥିଲା ତାଙ୍କର ମୂଳ ଲକ୍ଷ୍ୟ । ସେତେବେଳେ ଓଡ଼ିଶାର ସାମରିକ କେନ୍ଦ୍ର ଥିଲା ଖୋର୍ଦ୍ଧା । ଆଉ ମଧ୍ୟ ଖୋର୍ଦ୍ଧା ଥିଲା ଇଂରେଜ ସରକାରଙ୍କର ଖାସ ମାହାଳ । ତେଣୁ ଖୋର୍ଦ୍ଧାର ଉନ୍ନତି ହେଲେ ପର୍ଯ୍ୟାୟକୁମେ ସମଗ୍ର ଓଡ଼ିଶାର ଉନ୍ନତି ସାଧନ ହେବ ବୋଲି ସେ ଅନୁଭବ କରିଥିଲେ । ସେହି ଲକ୍ଷ୍ୟ ନେଇ ପ୍ରାଣନାଥ ବାବୁ ବିଧାନସଭାରେ ଖୋର୍ଦ୍ଧାବାସୀଙ୍କର ଉନ୍ନତି ପାଇଁ ପ୍ରଶ୍ନମାନ ପଚାରି, ସଭାଗୁହକୁ ହୁଲପୁଲ କରି ପକାଉଥିଲେ । ଦଶ ହଜାର ସ୍ଵାକ୍ଷର ସମ୍ବଲିତ ଦାବିପତ୍ର ମୁଦ୍ରଣ କରି ଖୋର୍ଦ୍ଧାର ଜନସାଧାରଣଙ୍କୁ ବିଭାଗ କରାଇଥିଲେ । ଏହା ଫଳରେ ଖୋର୍ଦ୍ଧାର ସମସ୍ତ ନାଗରିକଙ୍କ ମନରେ ସୁଷ୍ଠ ହୋଇଥିଲା ନାଗରିକ ଅଧ୍ୟକାର ଓ ଓଡ଼ିଆ ଜାତିର ସ୍ଵାର୍ଥମାନ । ଏତଦ୍ବ୍ୟତୀତ ଖୋର୍ଦ୍ଧାର ଗୁରୁଜଙ୍ଗଠୀରେ ପ୍ରାୟ ୧୦,୦୦୦ ଯୁବକଙ୍କୁ ଏକତ୍ରିତ କରାଇ ଏକ ସମ୍ବିଲନୀ କରିଥିଲେ । ଏହାର ଅବ୍ୟବସ୍ଥିତ ପୂର୍ବରୁ ଖୋର୍ଦ୍ଧା ଥିଲା ପାଇଁ ପ୍ରତିହତ କରି ଶ୍ରୀହୀନ କରି ପକାଉଥିଲେ । କିନ୍ତୁ ପ୍ରାଣନାଥ ବାବୁ ପ୍ରତ୍ୟେକ ପାଇଁ ଦଳକୁ ସନ୍ତ୍ରିଯ କରାଇ ସମଗ୍ର ଓଡ଼ିଶାରେ ଗୌରବର ଧୃଜା ଉଡ଼ାଇଥିଲେ । ଓଡ଼ିଶାର ପ୍ରଜାମାନଙ୍କୁ ମେଳ କରାଇ ପ୍ରଜା ଆନ୍ଦୋଳନ କରାଇବାରେ ତାଙ୍କର ଥିଲା ମୁଖ୍ୟ ଭୂମିକା । ତାଙ୍କର ବଳିଷ୍ଠ ନେତୃତ୍ୱ ବଳରେ ୧୯୩୮ ମସିହାରେ ‘ପ୍ରଜାମଣ୍ଡଳ’ ନାମକ ଏକ ସଂଗଠନ ସ୍ଥାନ୍ତିକ ଲାଭ କରିଥିଲା । ୧୯୩୮ ମସିହା ଜାନ୍ମାଆରୀ ୪ ତାରିଖରେ ରଣପୁର ପ୍ରଜା ଆନ୍ଦୋଳନରେ ବେଜେଲଗେଟଙ୍କର ହତ୍ୟାକାଣ୍ଡ ଏକ ଝିତିହାସିକ ଘଟଣା ରୂପେ ସମଗ୍ର ପୁଥିବାରେ ଚହଳ ପକାଉଥିଲା । ଇଂରେଜ ସରକାରଙ୍କର ଅନ୍ତର୍ଭାବର ଅଧିକାର ଓ ଗିରପ ପରିଦ୍ୱାମା ଭୟରେ ରଣପୁରର ଗ୍ରାମବାସୀମାନେ ଘରଦ୍ୱାର ଛାଡ଼ି





ବଣଜଙ୍ଗଲରେ ଲୁଚିଛପି ରହୁଥିଲେ । ଭୀତ୍ରସ୍ତ ରଣପୁରବାସୀଙ୍କ ମନରେ ସାହସ ଓ ଦମ୍ଭ ଦେବାରେ ପ୍ରାଣନାଥ ବାବୁ ଥିଲେ ପ୍ରଥମ । ଅଭିଯୁକ୍ତ ଗ୍ରାମବାସୀମାନଙ୍କୁ ଦଶ୍ରଦେଶରୁ ମୁକ୍ତ କରିବା ପାଇଁ ଏକ ଡିଫେନ୍ସ କମିଟି ଗଠନ କରିଥିଲେ । ପ୍ରାଣନାଥ ବାବୁ ତାଙ୍କ ସ୍ବାମ୍ଭ୍ୟାବଶ୍ୟାକୁ ଭୂଷେପ ନକରି ରଣପୁରଠାରେ ଡେରା ପକାଇ ସମସ୍ତ ପ୍ରକାର ସାହାୟ୍ୟ କରିବାର କିମଦତ୍ତୀ ଅବର୍ଣ୍ଣନୀୟ ଅଟେ । ସେହିପରି ନୟାଗଡ଼ି, ଦଶପଲ୍ଲୀ ଓ ଖଣ୍ଡପଡ଼ାର ପ୍ରଜାମଣ୍ଡଳ ସଂଗଠନକୁ ତାଙ୍କର ଥିଲା ଅତୁଳନୀୟ ଅବଦାନ । ଏତଦବ୍ୟତୀତ ଓଡ଼ିଶାରେ ଥିବା ୨୭ଟି ପ୍ରଜାମଣ୍ଡଳ ସମ୍ବିଲନୀରେ ଯୋଗ ଦେଇ ଅଗ୍ରିବର୍ଷୀ ଭାଷଣ ମାଧ୍ୟମରେ ଲୋକମାନଙ୍କର ହୃଦୟକୁ ସର୍ବ କରିଥିଲେ । ଭାଷଣର ଚେତନା ରୂପକ ରଞ୍ଜୁରେ ଏକ ମନ ଓ ଏକ ପ୍ରାଣରେ ସମସ୍ତଙ୍କୁ ବାନ୍ଧି ରଖି ପାରିଥିଲେ ।

ଦ୍ୱିତୀୟ ବିଶ୍ୱୟୁଦ୍ଧ ପରେ ଜାତୀୟ କଂଗ୍ରେସ ନିଷ୍ପତ୍ତିକ୍ରମେ ସମଗ୍ର ଭାରତରେ ଲାଗେ ସରକାରଙ୍କ ବିରୁଦ୍ଧରେ ଆଯୋଳନର ବହୁ ଜାଗି ଉଠିଥିଲା । ଓଡ଼ିଶାର ପ୍ରତ୍ୟେକ ଶାନରେ ଏହି ଆଯୋଳନ ମୁଣ୍ଡ ଚେକିଥିଲା । ଶୋର୍ଦ୍ଧରେ ପ୍ରାଣନାଥ ବାବୁ ଏହି ଆଯୋଳନର ନେତୃତ୍ବ ନେଇ ଲାଗେ ସରକାରଙ୍କ ଦ୍ୱାରା ୧୯୬୪ ମସିହା ନତେମର ମାସ ଦୀପାବଳି ଅମାବାସ୍ୟା ଦିନ ଗିରିଫଳ ହୋଇଥିଲେ । ୧୯୪୭ ମସିହାରେ ମହାମୂଁ ଗାନ୍ଧୀଙ୍କ ଢାକରାରେ ସମଗ୍ର ଭାରତବର୍ଷରେ ଭାରତଙ୍କାଡ଼ ଆଯୋଳନ ଅଗ୍ରିଶିଖା ପରି ପ୍ରଦ୍ଵ୍ଲକିତ ହୋଇଥିଲା । ଏହା ଥିଲା ସ୍ଵାଧୀନତା ପାଇଁ ଶେଷ ପର୍ଯ୍ୟାୟ ଆଯୋଳନ । ଏହି ଆଯୋଳନରେ ହଜାର ହଜାର ସଂଗ୍ରାମୀ ଶହୀଦ ହେବା ସଂଗେ ସଂଗେ ଲକ୍ଷ ଲକ୍ଷ ସଂଗ୍ରାମୀ ଗିରିଫଳ ହୋଇଥିଲେ । ଏହି ଆଯୋଳନରେ ପ୍ରାଣନାଥ ବାବୁ ମୁଖ୍ୟ ଭୂମିକା ଗ୍ରହଣ କରି ଗିରିଫଳ ହୋଇ ଅତେଇ ବର୍ଷ କାରାବରଣ କରିଥିଲେ । ସେ ଜେଲ ରିତରେ ଥିବାବେଳେ ଦୀର୍ଘ ୪୩ ଦିନ ଅନଶନ କରିଥିଲେ । ଏହା ଫଳରେ ରକ୍ତବାହୀ ରୋଗରେ ଆକ୍ରାନ୍ତ ହୋଇ ମୃତ୍ୟୁ ଶୟ୍ୟାରେ ପଡ଼ିଥିଲେ ମଧ୍ୟ କେବେହେଲେ ତାଙ୍କ ଅନଶନରୁ ବିଚୁପ୍ତ ହୋଇନଥିଲେ । ୧୯୪୦ ମସିହାରେ କମ୍ପ୍ୟୁନିଷ୍ଟ ଆଯୋଳନର ନେତୃତ୍ବ ନେଇ ବନ୍ଦୀ ହୋଇ କଟକ ଜେଲରେ ରହିଥିଲେ ।

୧୯୪୭ ମସିହା ଅଗଷ୍ଟ ୧୫ ତାରିଖଟି ଥିଲା ଭାରତ ପାଇଁ ଏକ ଶ୍ଵେତବିରମିତ୍ୟ ଦିବସ । କାରଣ ଏହି ଦିନ ଲାଗେ ସରକାରଙ୍କ କବଳ୍ଯ ଆମ ଦେଶ ସ୍ଵାଧୀନତା ଲାଭ କରିଥିଲା । ଏହି ସ୍ଵାଧୀନତାରେ ପ୍ରାଣନାଥ ବାବୁ ଖୁସି ହୋଇପାରି ନଥିଲେ । କାରଣ ଭାରତ ରାଜନୈତିକ ସ୍ଵାଧୀନତା ପାଇଥିଲା, କିନ୍ତୁ ସାମାଜିକ ଓ ଅର୍ଥନୈତିକ ସ୍ଵାଧୀନତା ପାଇ ନଥିଲା । ସେତେବେଳେ ଭାରତର

ସର୍ବହରା କୃଷକ, ଶ୍ରମିକ ଓ ସାଧାରଣ ଲୋକମାନେ କୃଷି, ଶିକ୍ଷା, ସ୍ଵାସ୍ଥ୍ୟ ଓ ଗମନାଗମନ ଲାଭ୍ୟାଦିରୁ ବଞ୍ଚିତ ହୋଇ ଦୀନ ଦରିଦ୍ର ଭଲି ଜୀବନ ନିର୍ବାହ କରୁଥିଲେ । ଏହିପରୁ ସମସ୍ୟାଗୁଡ଼ିକୁ ସମାଧାନ କରିବା ପାଇଁ ପ୍ରାଣନାଥ ବାବୁ ଅନ୍ଧାତ୍ମିକ ସଂଗ୍ରାମ ଜାରି ରଖିଥିଲେ । ବହୁ ଘାତ ପ୍ରତିଗାତକୁ ମୁକାବିଲା କରି ୧୯୪୮ ମସିହାରେ ଶୋର୍ଦ୍ଧର କେତେବୁଦ୍ଧିଏ ଗ୍ରାମରେ ଭାଗଚାଷ ଆଇନ ପ୍ରୟୋଗ କରିବା ପାଇଁ ସରକାରଙ୍କ ଉପରେ ଚାପ ପ୍ରୟୋଗ କରିଥିଲେ । କୃଷକମାନଙ୍କ ମଧ୍ୟରେ ଏହି ଆଇନ ସପକ୍ଷରେ ବାତାବରଣ ସୃଷ୍ଟି କରିଥିଲେ । ତଥପରେ ପ୍ରାଣନାଥ ବାବୁଙ୍କ ସହିତ ଆଉ କେତେଜଣ ବୀର ସଂଗ୍ରାମୀ ସାମିଲ ହୋଇ ଜମିଦାର, ମଠର ମହିତ ଓ ରାଜାରାଜୁଡ଼ାମାନଙ୍କଠାରୁ ବିପୁଳ ଭୂଷାପତି ଛଡ଼ାଇ ଆଣି ସର୍ବହରା, ନିରୀହ ପ୍ରଜାମାନଙ୍କୁ ବିତରଣ କରିଥିଲେ । ସେହିପରି ଜଙ୍ଗଲଜାତ ଦ୍ୱାବ୍ୟ ଉପରେ ସର୍ବସାଧାରଣ ବ୍ୟବହାର ପାଇଁ ନିଷିଦ୍ଧ ଥିବା ଆଇନକୁ ପରିବର୍ତ୍ତନ କରି ଜନତା ଜନାର୍ଦନଙ୍କ ସେବା କରିଯାଇଛନ୍ତି । ସେତେବେଳେ ହଜାର ହଜାର ଓଡ଼ିଆ ଶ୍ରମିକ, କୁଳି, ମଙ୍ଗୁରିଆ କଲିକତାରେ ଦଳିତ ଓ ଅବହେଳିତ ଭାବରେ ବେଠି ଖରୁଥିଲେ । ୧୯୪୪ ମସିହାରେ ପ୍ରାଣନାଥ ବାବୁ ସେମାନଙ୍କୁ ଏକତ୍ରିତ କରାଇ ସେମାନଙ୍କର ନ୍ୟାୟ ଦାବି ତଥା ସ୍ଵାଭିମାନ ପାଇଁ ଏକ ଜନ ଆଯୋଳନ ଗଢ଼ି ତୋଳିଥିଲେ । ସେଠାରେ ପ୍ରବାସୀ ଓଡ଼ିଆ ନାମକ ଏକ ସଂଗଠନ ଗଠନ କରିଥିଲେ । ଏହି ସଂଗଠନ ମାଧ୍ୟମରେ ଏକ ଶୋଭାପାତ୍ର କରାଇଥିଲେ । କଲିକତାର ତଥକାଳୀନ ମୁଖ୍ୟମନ୍ତ୍ରୀ ବିଧାନଚନ୍ଦ୍ର ରାମଙ୍କୁ ଏକ ଦାବିପତ୍ର ପ୍ରଦାନ କରିଥିଲେ । ଏହି ଆଯୋଳନରେ ପ୍ରାଣନାଥ ବାବୁଙ୍କ ସମେତ ଓଡ଼ିଶାରୁ ଶ୍ରୀରାଜଣ ବରାଳ, ବୈଷ୍ଣଵ ଚରଣ ପରିତ୍ରା, ପରମାନନ୍ଦ ସାମଲ, ଆକୁଳି ମିଶ୍ର, ଶ୍ୟାମସୁଦର ମହାପାତ୍ର, ହୃଦାନନ୍ଦ ମଲିକ ଯୋଗ ଦେଇଥିଲେ ।

୧୯୪୭ ମସିହାରେ ପ୍ରାଣନାଥ ବାବୁ ଦ୍ୱିତୀୟ ଥର ପାଇଁ ଓଡ଼ିଶା ବିଧାନସଭାକୁ ଶୋର୍ଦ୍ଧର ନିର୍ବାଚନ ମଣ୍ଡଳୀରୁ କମ୍ପ୍ୟୁନିଷ୍ଟ ଦଳ ତରଫରୁ ନିର୍ବାଚିତ ହୋଇଥିଲେ । ୧୯୪୭ ରୁ ୧୯୪୧ ମସିହା ପର୍ଯ୍ୟାନ୍ତ ସେ ଥିଲେ ଓଡ଼ିଶା ବିଧାନସଭାରେ କମ୍ପ୍ୟୁନିଷ୍ଟ ଦଳର ଦଳପତି ଓ ବିରୋଧୀ ଦଳର ଏକ ଟାଣୁଆ ନେତା । ଶ୍ରେଣୀମୁକ୍ତ ଓ ଶୋଷଣମୁକ୍ତ ସମାଜ ଗଠନ କରିବା ପାଇଁ ବିଧାନସଭାରେ ଅଗ୍ରିବର୍ଷୀ ଭାଷଣ ଦେବା ସଂଗେ ସଂଗେ ଦାବିପତ୍ର ଉପଲ୍ଲାପନ କରି ସରକାରଙ୍କୁ ଭୀତ୍ରସ୍ତ କରି ପକାଉଥିଲେ । ସରକାରଙ୍କର ଶୋଷଣ ଓ ମାରଣ ନୀତିକୁ ବିରୋଧ ଓ ପୁଞ୍ଜିବାଦକୁ ଉଛୁଦ କରି ଶ୍ରମିକ ଓ କୃଷକମାନଙ୍କର ନ୍ୟାୟ ଅଧିକାର ପ୍ରତି



ସେ ଅଗ୍ରାଧୁକାର ଦେଉଥିଲେ । ଶିକ୍ଷା କ୍ଷେତ୍ରରେ ନିରକ୍ଷରମାନଙ୍କୁ ଶିକ୍ଷା ଦେବା ସଂଗେ ସଂଗେ ବେସରକାରୀ ଶିକ୍ଷାନୁଷ୍ଠାନର କର୍ମଚାରୀମାନଙ୍କର ସର୍ତ୍ତାବଳୀର ପରିବର୍ତ୍ତନ ପାଇଁ ଆଜିନ ପ୍ରଶନ୍ନନ କରିବା ପାଇଁ ସେ ବହୁବାର ସରକାରଙ୍କ ପାଖରେ ଦାବି କରିଥିଲେ । ତାଙ୍କର ସବୁଠାରୁ ଉଲ୍ଲେଖନୀୟ ଅବଦାନ ଥିଲା ଖୋର୍ଦ୍ଧାଠାରେ ଏକ ମହାବିଦ୍ୟାଳୟ ଓ ଜଟଣୀଠାରେ ଏକ ଉଚ୍ଚ ମାଧ୍ୟମିକ ବିଦ୍ୟାଳୟ ପ୍ରତିଷ୍ଠା । ଝୌତ୍ତାସିକ ପାହାଡ଼ ବରୁଣେଇ ପାଦେଶରେ ୧୯୪୯ ମସିହା ଜୁଲାଇ ମାସରେ ପ୍ରତିଷ୍ଠା କରାଇଥିଲେ ଏକ ବେସରକାରୀ ମହାବିଦ୍ୟାଳୟ । ଏହି ମହାବିଦ୍ୟାଳୟ ପ୍ରାଣନାଥ ବାବୁଙ୍କର ମାନସପୁତ୍ର ଅଟେ । କାରଣ ସେ ନିଜର ଲହୁ ଲୁହ ଦେଇ ଏହି ଅନୁଷ୍ଠାନଙ୍କୁ ଗଠନ କରିଥିଲେ । ଆଜି ବି ଶୁଣିବାକୁ ମିଳେ ସେ ଅନୁଷ୍ଠାନ ପାଇଁ ଭିକ୍ଷାଆଳ ଥରି ଓଡ଼ିଶାରୁ କଲିକତା ପର୍ଯ୍ୟନ୍ତ ଦାନ ମାରିବାକୁ ପଛାଇ ନଥିଲେ । କେବଳ ଯେ ସେ ଜଣେ ଶିକ୍ଷାପ୍ରେମୀ ଥିଲେ ତାହା ନୁହେଁ, ଜଣେ ସୁଲେଖକ ରୂପେ ମଧ୍ୟ ଗୋରବ ଅର୍ଜନ କରିଛନ୍ତି । ତାଙ୍କଦାରା ଲିଖୁତ ‘ଆସନ୍ତା କଲିର ସାହିତ୍ୟ’ ଏକ ଅନନ୍ୟ କୃତି । ସେ ଜଣେ ନିରପେକ୍ଷ ସାମାଦିକ ଭାବେ ଖ୍ୟାତି ଅର୍ଜନ କରିଥିଲେ । ସେ ଥିଲେ ‘ନୂଆଦୁନିଆଁ’ ନାମକ ଏକ ପତ୍ରିକାର ସମ୍ପାଦକ । ତାଙ୍କର ଉଦ୍ୟମ ଓ ଚେଷ୍ଟା ଫଳରେ ସେ କୃଷ୍ଣମୋହନ ନାମକ ଏକ ଗ୍ରାହାବଳୀ ସମ୍ପାଦନା କରିଥିଲେ ।

୧୯୭୦ ମସିହାର ଏକ ଘଟଣା । ବଢ଼ିଲିଙ୍ଗିତ ସିରାଜଉଦ୍ଦିନଙ୍କ ଖଣିରେ ଶ୍ରୁମିକ ଆୟୋଜନ ମୁଣ୍ଡ ଚେକିଥିଲା । ଖଣିର ମାଲିକ ପୋଲିସମାନଙ୍କ ସହାୟତାରେ ଶ୍ରୁମିକମାନଙ୍କ ଉପରେ ବର୍ବରୋଚିତ ଅତ୍ୟାଚାର କରୁଥିଲେ । ଶୋଶଣ ଓ ମାରଣ ନାଟିକୁ ଅବଲମ୍ବନ କରି ଶ୍ରୁମିକମାନଙ୍କ ନ୍ୟାୟ ଅଧୁକାରକୁ ଲୁଣୁନ କରିବାକୁ ପଛାଇ ନଥିଲେ ମାଲିକ ଓ ପୋଲିସ । ପ୍ରାଣନାଥ ବାବୁ ସେଠାରେ କିଛିଦିନ ଡେରା ପକାଇ ଶ୍ରୁମିକମାନଙ୍କୁ ସଂଗଠିତ କରାଇ ସମାଧାନର ସ୍ଵତ୍ତ ତିଆରି କରିଥିଲେ । ସେହିପରି ୧୯୭୪ ମସିହାରେ କୃଷ୍ଣକମାନଙ୍କ ସ୍ଵାର୍ଥ ପାଇଁ ପୁରୀରେ ସତ୍ୟାଗ୍ରହ କରିଥିଲେ । ସରକାର ଏହାକୁ ଭୁଷେପ କରିନଥିଲେ । ତେଣୁ ସେ ପୁରୀ କଟେରୀ ପାଖରେ ଧାରଣାରେ ବସିଥିଲେ ଓ ଗିରଫ୍ତ ହୋଇଥିଲେ । ୧୯୭୪-୧୯୭୭ ମସିହାରେ କଳାହାଣ୍ତି ଜିଲ୍ଲାରେ କରାଳ ଦୁର୍ଭିକ୍ଷ ହୋଇଥିଲା । ଲୋକମାନେ ଖାଇବାକୁ ନ ପାଇ ମୃତ୍ୟୁବରଣ କରୁଥିଲେ । ଆଉ ମଧ୍ୟ ଅଖାଦ୍ୟ ଖାଇ ବିଭିନ୍ନ ରୋଗରେ ଆକ୍ରାନ୍ତ ହେଉଥିଲେ । ପ୍ରାଣନାଥ ବାବୁ ସେଠାରେ ଡେରା ପକାଇ ଦେଶାଖ ମାସର ଗୋପ୍ତାପାଦରେ ପାଦରେ ତାଳି ତାଳି

ଲୋକମାନଙ୍କୁ ସାହାୟ୍ୟ କରିଥିଲେ । ଏହାକୁ ବିଭିନ୍ନ ଦୈନିକ ପତ୍ରପତ୍ରିକାରେ ପ୍ରକାଶ କରି ଓଡ଼ିଶା ସରକାର ଓ ଭାରତ ସରକାରଙ୍କର ଦୃଷ୍ଟି ଆକର୍ଷଣ କରିପାରିଥିଲେ । ଫଳରେ ଭାରତର ତତ୍କାଳୀନ ପ୍ରଧାନମନ୍ତ୍ରୀ ଶ୍ରୀମତୀ ଲକ୍ଷ୍ମୀପାତ୍ରୀ ଏହି ଅଞ୍ଚଳ ପରିଦର୍ଶନରେ ଆସିଥିଲେ । ଓଡ଼ିଶାର ତତ୍କାଳୀନ ମୁଖ୍ୟମନ୍ତ୍ରୀ ସଦାଶିବ ତ୍ରୁପାଠୀଙ୍କୁ ଏହି ବାବଦରେ ବିହିତ କାର୍ଯ୍ୟାନୁଷ୍ଠାନ ଗ୍ରହଣ କରିବା ପାଇଁ ନିର୍ଦ୍ଦେଶ ଦେଇଥିଲେ । ତାଙ୍କର ତୀଷ୍ଣ ବୁଦ୍ଧି, ବିଚକ୍ଷଣ କୌଶଳ ଓ ଅକ୍ଷାଂଖ ପରିଶ୍ରମ ଫଳରେ ଭୁବନେଶ୍ୱରର ଉପରମ୍ପରେ ଥିବା ପଚିଆ ବନ୍ଦ ଓ ପିପିଳ ଜଟଣୀ ରାଷ୍ଟ୍ରର କାନ୍ଦୁତ୍ତିଆ ବନ୍ଦର ନିର୍ମାଣ କାର୍ଯ୍ୟ ସମ୍ବନ୍ଧରେ ହୋଇପାରିଛି ।

ଓଡ଼ିଶାର ବୀର ମାଟି ଖୋର୍ଦ୍ଧାକୁ ପ୍ରାଣନାଥ ବାବୁ ଜୀବନଠାରୁ ଅଧିକ ଭଲ ପାଉଥିଲେ । ଖୋର୍ଦ୍ଧା ଥିଲା ତାଙ୍କ ରାଜନୈତିକ ଓ ସାମାଜିକ ସେବାର ପାଠୀଙ୍କୁ । ତାଙ୍କର ସରଳତା, ଅମାଦିକ, ଆଦର୍ଶବାଦୀ, ନିଷ୍ପତ୍ତା ଇତ୍ୟାଦି ମହତ ଗୁଣ ମାଧ୍ୟମରେ ସେ ଯେପରି ଲୋକମାନଙ୍କୁ କିଣି ପାରୁଥିଲେ, ସେପରି ତାଙ୍କର ଗୋରବର୍ତ୍ତ ଶରୀର ଗଠନ ଶୈଳୀ, ହସହସ ବଦନ, ପୋଷାକପତ୍ର ଓ ବେଶଭୂଷା ମାଧ୍ୟମରେ ଆଦରଣୀୟ ହୋଇ ପାରୁଥିଲେ । ତାଙ୍କ ମନକୁ କେବେହେଲେ ଶତ୍ରୁ, ମିତ୍ର, ପରା-ଆପଣା, ଆମର-ତୁମର ଛୁଇଁ ପାରି ନଥିଲା । ସେ ଜାତି, ବର୍ଷ, ସାନ, ବଡ଼, ଦଳ ନିର୍ବିଶେଷରେ ସମସ୍ତଙ୍କୁ ସମାନ ଭାବରେ ଭଲ ପାଉଥିଲେ । ସାମ୍ୟବାଦ ନୀତିର ସେ ଥିଲେ ପରମ ପୂଜାରୀ । ଗଣତନ୍ତ୍ରବାଦ ଥିଲା ତାଙ୍କର ଜୀବନ । ମାନବିକତା ଗୁଣ ଥିଲା ତାଙ୍କର ଧର୍ମ । ସେହି ମହାନ ବ୍ୟକ୍ତିଦ୍ୱାରା ତଥା ମହାପୁରୁଷ ଓଡ଼ିଶାବାସୀଙ୍କୁ ଦୁଃଖ ସାଗରରେ ଭସାଇ ଦେଇ କଲିକତାରେ ୧୯୭୦ ମସିହା ଅକ୍ଷୋବନ ଓ ତାରିଖରେ ଶେଷ ନିଃଶ୍ଵାସ ତ୍ୟାଗ କରିଥିଲେ । ଆଜି ପ୍ରାଣନାଥ ବାବୁ ମରି ମଧ୍ୟ ଅମର । କାରଣ ତାଙ୍କ ସ୍ଵକୁତ୍ତିର ଗଠନମୂଳକ ଅନୁଷ୍ଠାନ ତଥା ଝୌତ୍ତାସିକ ଘଣାଘଣ ତିରିଗତି ହୋଇଅଛି । ଆଜିର ଯୁବ ପିତ୍ର ତାଙ୍କ ନୀତି ଆଦର୍ଶରେ ଅନୁପ୍ରାଣିତ ହେବା ଏକାନ୍ତ କାମ୍ୟ । ଫଳରେ ତାଙ୍କର ଅଧୁରା ସ୍ଵପ୍ନ ସାକାର ହେବା ସଂଗେ ସଂଗେ ଅମର ଆହ୍ଵାନ ସଦ୍ବନ୍ଧ ଲାଭ କରିପାରିବ ।

ପୃଷ୍ଠାନଂ-୭୮୫/୧୯୪୦
ଦୁର୍ଗାମାଧବ ନଗର
ସାମପୁର, ଭୁବନେଶ୍ୱର

